

پارلیمنٹ کی رکنیت اور سرکاری عمدے!!

محترمی و مکرمی

السلام علیکم ورحمة اللہ وبرکاتہ مراجع بخیرا

پاکستان کی سیاست اور اس کے خود ساختہ دستور اور جمہوری نظام کے پروردہ پارلیمنٹ اداروں کے حوالے سے جماعتی احوال سے آپ بخوبی آگہ ہیں، موجودہ صورت حال میں جماعت کے بعض بزرگ سیاست میں حصہ لینے اور پارلیمنٹ اداروں میں پہنچ کر صدائے حق بلند کرنے کو دینی فریضہ تصور کرتے ہیں اور بعض دوسرے احباب اسے کفر سمجھتے ہیں اور اس کے خلاف بڑے شدودہ سے اپنی آواز بلند کرتے ہیں۔

اس سلسلے میں شیخ عبدالرحمن عبد القادر کی کتاب مشروعيۃ الدخول فی المجالس التشريعیۃ اور چند دیگر علماء کرام کے فتاویٰ پیش خدمت ہیں، ہم امید کرتے ہیں کہ آپ ان کا مطالعہ فرمائیں گے اور ہمیں اپنے موقف کے متعلق آگاہ کریں گے کہ کیا:-
۱۔ پارلیمنٹ کی رکنیت اور موجودہ جمہوری نظام کے ماتحت کسی سرکاری عمدے کو قبول کیا جاسکتا ہے؟

۲۔ رکنیت پارلیمنٹ اور عام سرکاری عمدے جب دونوں ایک ہی نظام کے ماتحت ہوں تو ان میں فرق کرنا اور پہلے کو کفر اور دوسرے کو جائز تصور کرنا کیسا ہے؟

۳۔ موجودہ سیاسی نظام کے تحت اگر انتخابات کرائے جائیں تو کیا ووٹ ڈالا جاسکتا ہے؟
۴۔ جو حضرات انتخابات میں حصہ لینے اور ووٹ ڈالنے کو کفر گروانتے ہیں، ان کے متعلق آپ کی کیا رائے ہے؟

۵۔ موجودہ صورت حال میں بعض احباب اخفالضردین کو ووٹ دینا درست سمجھتے ہیں اور بعض دوسرے اسے بھی کفر کا نام دیتے ہیں، تو کیا اخفالضردین یا اہون البليتین کو قبول کرنے کا کوئی تصور شرعاً موجود ہے؟ خاص طور پر ایسے حالات میں کہ جب اس کے سوا کوئی چارہ نہ ہو اور اسے وقت طور پر چند شرعی مصالح کا لحاظ کرتے ہوئے قبول کر لیا جائے؟

ہمیں امید ہے کہ آپ اپنے قیمتی اوقات کا کچھ حصہ ان سوالات کے جوابات کے لئے صرف کریں گے۔ جزاکم اللہ خیرا — نیز یہ بھی بتائیے کہ اگر شیخ عبدالرحمٰن (جو کویت کے چند کمار علماء سے ہیں) کی کتاب کا ترجمہ (جو تیار کر لیا گیا ہے) اردو میں چھپوا دما جائے تو کیا مفید ثابت ہو گا؟ اللہ تعالیٰ آپ کو صحت و تدرستی دے۔ شکریہ!

عارف جاوید محمدی، گوجرانوالہ

اسلام کے سیاسی نظام کے حوالہ سے ہمیں پیش آنے والے اہم مسائل کے بارے میں آپ کے سوالات کے جواب دینے سے پہلے چند تمهیدی باتیں قابل توجہ ہیں۔ کیونکہ آپ نے بلا دریغ انتخابات میں حصہ لینے والوں اور ان کے بالقابل شدید مخالفین کا جس طرح ذکر کیا ہے، دونوں جانب افراط و تفریط موجود ہے۔ اس وقت عام مسلمان ملکی سیاست و معيشت کے میدان میں تقریباً کلی طور پر اور معاشرتی سطح پر ذرائع البالغ کے اثر سے کافی حد تک کفار کے وضع کردہ نظام تسلیم کے بیٹھے ہیں۔ ایسی صورت میں نہ تو بلند یانگ سیاسی نظرے اور جمادی جذبہ ہماری مشکلات کا فوری حل ہے اور نہ موبہوم امیدوں کے سارے ایسے لادین نظاموں میں تحفظات کے بغیر شمولیت و تعاون کہ ”ہرچہ درکانِ نمک رفت، نمک شد“ والا معاملہ ہو جائے۔

یہ امر بھی واضح رہے کہ جب دین ”جہنی“ بن جائے تو صرف فتوؤں سے کام نہیں چلا کرتا ہاگہ بصیرت کے ساتھ دعوت و تبلیغ اور حکیمانہ جدوجہد ہی مفید ہو سکتی ہے۔ چونکہ آپ نے شریعت کی روشنی میں ہی مسائل کا جواب طلب کیا ہے، اس لئے ہم بھی زیادہ تر شرعی دلائل پر ہی اکتفاء کریں گے ورنہ ایسے سوالات جب پیدا ہوتے ہیں تو ان کے حسن و فیقح کا صحیح اور اک بھی انہیں لوگوں کو ہوتا ہے جو عرصہ سے ایسے معاشروں میں عملی تجربے دیکھ رہے ہیں۔ وسیع تر سطح پر اگر جائزہ لیا جائے تو علمی اختلاف حقیقتاً دین اور سیکولرزم کا ہے لیکن ایسے نظاموں سے ہمارا معاملہ زیادہ تر تدبیر و مصلحت کا ہوتا ہے جس کے بارے میں اصول و ضوابط کی حد تک تو اسلام نے بھرپور رہنمائی دی ہے لیکن تدبیر کا میدان مصالح دینیہ کے تابع رکھ کر کافی وسیع کر دیا ہے۔ غزوہ قفری ہو یا اصلاح و انقلاب کا جہاد دونوں میدانوں میں علمی گفتگو ان لوگوں سے مفید ہوتی ہے جو شریعت کے مقاصد و مسائل اور حیلہ و تدبیر کے درمیان فرق و امتیاز ملاحظہ رکھ سکیں۔ ہماری حالت یہ ہے کہ مذکورہ بلا نظاموں کے بارے میں اسی گفتگو کریں تو جذباتی نوجوان تو بے پرکی لے اڑتے ہیں اور تدبیر و حکمت کی بات کریں تو اباحت کا دروازہ کھولنے والے آپکتے ہیں۔ بہر صورت ان دو انتہاؤں کے درمیان پہلے تمهیدی گذارشات

لاحظہ فرمائیں پھر انہی کی روشنی میں اپنے سوالات کے جوابات پڑھ لیں:

(ا) اسلام زندگی کا کامل دستور العمل ہے، اس لئے اس میں دین و دولت (نہب و سیاست) کی کوئی تقسیم نہیں۔ چنانچہ اسلام نے جہاں عبادات و معاملات کی تفصیلات پیش کی ہیں، وہاں سیاست کے اصول و ضوابط بھی واضح کر دیئے ہیں۔ جس کی رو سے مروجہ وضعی نظام ہائے سیاست بیشمول جمہوریت کی بنیادیں اسلام کے مطابق نہیں ہیں۔ لہذا یہ نظام غیر شرعی ہیں، اس لئے مسلمانوں کے ہاں تو یہ بحث ہی فضول ہے کہ ان نظاموں کا کتنا حصہ اسلامی ہے اور کتنا غیر اسلامی۔ کیونکہ جب بنیاد غیر اسلامی ہو تو جزئیات کے بارے میں ایسی بحث کی ضرورت نہیں ہوتی۔ کوئے کو مور کے پر لگانے سے کوئا مور نہیں بن جاتا۔

البتہ یہ بات بعض دانشواران ملت کے حق میں ضرور قابل مذکورت ہے کہ خلافت عنانیہ کے سقط کے بعد جب اکثر مسلمان طلکوں میں غیر مسلم سارے اجی حکومتیں قائم ہو گئیں اور مسلمانوں کو صرف اپنی پرائیوریت زندگی کی حد تک عبادات وغیرہ میں عمل کی گنجائش باقی رہ گئی تو سیاسی آزادی کے لئے تحریکوں میں شامل مسلمانوں کے بعض قائدین نے اس تصور کو غلط قرار دینے کے لئے کہ اسلام صرف پرائیوریت زندگی والا نہب ہے، ایسے نظرے بھی لگائے جن سے یہ ظاہر ہو کہ اسلام سیاست اور میعشت کو بھی شامل ہے چونکہ حالات ایسے درپیش تھے کہ سیاسی طور پر اگر جمہوریت کے نظرے پرند کئے جارہے تھے تو معاشی میدانوں میں اشتراکیت کے۔ لہذا ان دانشوروں نے اسلامی سیاست و میعشت کو مقبول بنانے کے لئے ديمقراطية الاسلام (اسلامی جمہوریت) اور اشتراکيۃ الاسلام (اسلامی اشتراکیت) کی اصطلاحیں بھی استعمال کیں۔ اگرچہ نہ کوہہ بلا پیش کردہ انداز کو ایک مذکورت ہی قرار دیا جاسکتا ہے کیونکہ اب ان اصطلاحوں کے بڑے گھرے منفی اثرات مرتب ہو رہے ہیں۔ لہذا اب ہمارے نزویک ایسی اصطلاحات کا استعمال فائدہ کی بجائے زیادہ نقصان دہ ہے۔ اس لئے ان سے شدید پرہیز کرنا چاہئے۔

(ب) اسلام امن و سلامتی کا دین ہے۔ اس نے شرک جیسے نازک مسئلے پر بھی دعویٰ انداز اختیار کیا ہے۔ رسول اللہ ﷺ نے کہ کمرہ میں تیرہ سالہ قیام کے دوران اپنے ساتھیوں پر ظلم ہوتے دیکھے، اسی کعبہ (بیت اللہ) میں تیرہ سال سجدے کئے، جہاں مشرکین نے ۳۶۰ بت سجارتے تھے۔ حالانکہ آپ کے پاس ایسے فدائیین موجود تھے جو شہادت کو سرمایہ اختار سمجھتے اور ان چیزوں کا پل بھر میں خاتمہ کر سکتے تھے لیکن اسلام پلے جنت قائم کرتا ہے۔ پھر کوئی انتہائی قدم اٹھاتا ہے۔ قتل و قتل کا روایہ تو انتہائی مجبوری کی صورت قابل عمل ہے لہذا تشدید کی علم بردار موجودہ جمادی تحریکیں اسلامی

طریق کار سے نداویت کی بنا پر حکومتوں کے ظلم کے رو عمل میں جو روایہ اختیار کئے ہوئے ہیں، ان کی مہیت کلی طور پر بلا سوچے سمجھے نہیں کی جاسکتی۔ بلکہ خود رسول اللہ ﷺ کا طرز عمل اور آپؐ کے پیشواد گیر انبیاء بالخصوص حضرت یوسف علیہ السلام کا بر تاؤ اس امر پر دلیل ہے کہ غیر اسلامی (کافرانہ اور عالمانہ) نظاموں کی موجودگی میں خیر کے لئے کس صبر و حوصلہ سے حکیمانہ جدوجہد کرنی چاہئے۔ یوسف علیہ السلام کی پوری زندگی دین کے لئے محنت کرتے ہوئے (اعلیٰ مرتبہ پر فائز ہونے کے باوصاف) گزر گئی لیکن وہ اپنے زیر نگیں علاقے میں بھی پوری طرح دین و شریعت کا نفاذ نہ کر سکے جس کا ذکر قرآن مجید نے ان الفاظ سے کیا:

﴿وَلَقَدْ جَاءَكُمْ يُوسُفُ مِنْ قَبْلِ الْيَمِينِاتِ فَمَا لَتُمُّ فِي شَكٍّ مِّثَا جَاءَكُمْ بِهِ

حَتَّىٰ إِذَا هَلَكَ قُلْتُمْ لَنِ يَبْعَثَ اللَّهُ مِنْ بَعْدِهِ رَسُولًا﴾ (المومن: ۳۲)

”قبل ازیں تمہارے پاس حضرت یوسفؐ بھی مبارکات لے کر آئے تھے لیکن ان کے جیتے جی ان کے پیغام کے بارے میں تم شک میں رہے پھر جب ان کا انتقال ہو گیا تو تم نے انہیں خاتم الرسل بنادیا“

آیت مذکورہ بالا میں واضح دلائل کے باوجود لوگوں کا شک میں رہنا پھر یوسف علیہ السلام کو خاتم الرسل بنا دینا قابل غور ہے۔ ایسا ہی معاملہ نبی اکرم ﷺ پر ایمان لانے والے جب شہ کے حاکم اصحابہ نجاشی کو پیش آیا جو مسلمان ہو کر مسلمانوں کی مہیت تو کرتا رہا لیکن اپنے ماتحت رعایا کو مسلمان بنا سکا، نہ ان پر اسلام کا نفاذ کر سکا۔ حتیٰ کہ اس کی موت پر نماز جنازہ پڑھنے والے بھی موجود نہ تھے۔ اسی وجہ سے رسول اللہ ﷺ نے اس کی نماز جنازہ کا خصوصی غایبانہ اہتمام فرمایا۔

دور حاضر میں حکومتوں کے اختیارات صرف انتظامی نہیں رہے بلکہ حکومتیں اقتدار کے مرچشمیں پر کثروں کر کے کافی حد تک فرد و معاشرہ کو بے بس بنادیتی ہے اور بہت محدود پیمانہ پر ہی تبلیغی اثرات حاصل ہوتے ہیں۔ بے لگ تجزیہ سے یہ بات بھی ثابت شدہ ہے کہ واقعتاً جمہوریت بھر انتہادی نظام ہے۔ ڈاکٹر اقبال کہتے ہیں:

دیوبیو استبداد جمہوری قبا میں پائے کوب

تو سمجھتا ہے آزادی کی ہے یہ نیلم پری

گویا آج کل جس طرح حکومتیں عوام کے اجتماعی معاملات پر تسلط جمالی بیٹھی ہیں اور وسیع ذرائع ابلاغ بھی رکھتی ہیں اور عسکری قوتیں کی حامل ہیں، ان سے جب تصالوم خود اور دیگر مسلمانوں کو خطرناک حالات سے دو چار کرنے کا سبب بنتا ہے۔ اس لئے سلامتی کی راہ صرف یہی رہ گئی ہے کہ موجودہ نظام کے تحت ہی المقدور تنگ و دو کی جائے۔ اس تنگ و دو کے لئے انبیاء کی شرک اور دیگر

معاشرتی خرایوں کے خلاف کافرانہ معاشروں میں جدوجہد مسلمانوں کے لئے اسوہ دستے ہے۔ انبیاء نے اصولی طور پر معاشرے میں کشمکش اور تصادم کی دعوت نہیں دی بلکہ دعوت کے مقابلہ میں ظلم و ستم کا جواب بھی اخلاق کریمانہ اور بلند کرداری سے دیا ہے اور یہی ان کی کامیابی تھی۔

(ج) شریعت نے ہمیں انفرادی اور اجتماعی طور پر اپنی طاقت کے مطابق جدوجہد کا مکلف بنایا ہے۔ انجام رب العالمین کے باقہ میں ہے، تاہم تدبیر بھی تقدیر کے تحت روا رکھی گئی ہے۔ جو ہر مکلف کو اختیار کرنی چاہئے۔ زندگی کے متنوع شعبے ہیں اور انسانوں کی صلاحیتوں کا تفاوت بھی موجود ہے تاہم لوگوں کو ایک ہی کام پر نہیں ڈالا جاسکتا، تاہم مسلمانوں کی تمام کوششیں باہمی مربوط ہوئی چاہئیں گے۔ نتیجتاً خیر کے لئے معاون بن سکیں۔

تعلیم و تعلم، دعوت و ارشاد اور حکمت و سیاست کے لئے اسلامی طریقہ کا ہر قسم کے حالات کے لئے موجود ہے۔ اسے کتاب و سنت اور ائمہ سلف کی زندگیوں کی روشنی میں دیکھنا چاہئے۔ کتاب و سنت کی تعلیمات کے سمجھنے میں عموماً یہ مخالفہ پیش آتا ہے کہ کسی جزوی ہدایت کا پیش آمدہ مسئلہ سے تعلق کیا ہے؟ اجتہادی امور میں اسلامی تعلیمات کا مناسب محل میں استعمال یہی اہمیت رکھتا ہے۔ جس کا ذکر قرآن مجید میں ﴿ وَمَنْ يُؤْتَ الْحِكْمَةَ فَقَدْ أُوْتِيَ الْخَيْرَ أَكْثَرًا ﴾ اور رسول اللہ ﷺ کا ارشاد ”من يردد الله به خيراً يفقهه في الدين“ میں کیا گیا ہے۔ ہمیں جس طرح کے حالات درپیش ہیں، مسلمانوں کو اس سے پہلے بارہا پیش آچکے ہیں۔ اس سلسلے میں تاریخوں کے غلبے کے وقت مسلم حکمرانوں کی مثال پیش کی جاسکتی ہے۔ یہ حکومتیں خالمانہ بھی تھیں اور اپنے طرز عمل میں اسلام کی پوری پابندی بھی نہ کرتی تھیں تاہم ان غلط امور میں قائدین اسلام ان سے بغاوت کئے بغیر ان کی اصلاح کے لئے کوشش رہے اور خیر کے کاموں میں ان کے معاون بھی بنے۔ شیخ الاسلام ابن تیمیہؓ کی مثال اس سلسلہ میں نہیاں ہے جنہوں نے ان حکمرانوں اور معاشروں کی دعوت و اصلاح کے ساتھ ساتھ خیر کے کاموں میں عمل تھاون بھی کیا اور اپنے طرز عمل کی وضاحت بھی موقودہ بہ موقعہ کرتے رہے اس سلسلے میں مجموع فتاویٰ شیخ الاسلام ابن تیمیہ جلد ۲۰ صفحہ ۵۷، ۵۶، ۵۵ اور جلد ۳۰ صفحہ ۳۵۱ تا ۳۶۰ ان کا موقف سمجھنے کے لئے مفید ہو سکتے ہیں۔ حاصل یہ ہے کہ مسلمان حکومتوں کا دستور ادنیٰ حد تک ان حکمرانوں کے تحت زندگی بسر کرنے کی گنجائش دیتا ہو اور بھرت لازمی نہ ہو گئی ہو تو پھر ردویہ یہی اختیار کرنا چاہئے کہ خیر کے لئے کوشش جاری رہے اور شر کے بال مقابل صبر و استقلال کے ساتھ اسلامی جدوجہد بھی اند نہ پڑنے پائے۔

ان تہمیدی نکات کے بعد اب ہم براہ راست سوالات کے جوابات پیش کرتے ہیں:

سوال (۱) کا جواب: جن ممالک کے دساتیر میں شریعت کی بلادستی کا دعویٰ موجود ہو وہاں پارلیمنٹ کی رکنیت اور مروجہ نظام کے ماتحت سرکاری عمدہ اس غرض سے قبول کر لینے میں کوئی حرج نہیں کہ خیر کی طرف کوئی قدم بڑھایا جاسکے تاہم یہ واضح رہے کہ اس صورت میں اول اپنی شخصیت کا ناقدان جائزہ اور محاسبہ پیش نظر رہے کیونکہ مصلحت کا تقاضا بڑی اہمیت رکھتا ہے۔ بعض لوگ اثر انداز ہونے کی زیادہ الہیت رکھتے ہیں جبکہ بعض دوسرے اثر پذیر ہونے کی۔ بہر صورت مقصد امر بالمعروف و نهى عن المنکر رہے تو ٹھیک ورنہ طلب اقتدار (فرمان رسول ﷺ کے مطابق) اللہ تعالیٰ کی مدد سے محرومی کا باعث ہونے کی وجہ سے بے برکتی پر منع ہوتا ہے۔ دوسری بات مروجہ نظاموں کے اعتبار سے یہ ہے کہ ان تمام وغیری نظاموں کی اساس حصول اقتدار ہے اور ان نظاموں کے تانے بانے اسی جاں کے لئے بنے گئے ہیں۔ اس لئے جب تک خیر کے رستے کھلے پائے، کار اصلاح میں شریک رہے۔ ورنہ خود کو فتنہ سے بچانے کی راہ اختیار کرے۔

سوال (۲) کا جواب: پارلیمنٹ کی رکنیت اور دیگر سرکاری عمدوں میں بنیادی طور پر کوئی فرق نہیں۔ پارلیمنٹ کا زیادہ تر تعلق تشکیل حکومت سے ہوتا ہے تو سرکاری عمدوں کا حکومت کے ساتھ تعاون سے۔ بعض اعتبار سے پارلیمنٹ کی رکنیت زیادہ اہمیت رکھتی ہے تو دوسرے اعتبارات سے کوئی سرکاری عمدہ۔ بہر صورت اس کا تعلق اشخاص کی صلاحیت اور موقع کی مناسبت سے ہے اور اس کا فیصلہ اسی چیز کے مدنظر ہوتا چاہئے۔ کافرانہ یا ظالمانہ نظام میں شرکت یا تعاون دونوں میں کوئی نمایاں فرق نہیں ہے۔ اصل مقصد خیر اور اس کے حصول کے موقع کی اہمیت ہے۔ اسلام میں وسائل مقاصد کے تابع ہوتے ہیں۔ اس سلسلہ میں شرعی مقصد کے لئے حلیلے کا جواز اور غیر شرعی مقصد کے لئے حیلوں کی نہ ملت کا مطالعہ مفید ہو گا۔

سوال (۳) کا جواب: مصالح دینی کی بنا پر اسلام اور مسلمانوں کی ہمدردی میں قریب ترین پارٹی یا اشخاص کو ووٹ ڈالنا مناسب سمجھتے ہیں لیکن اس شعور کے ساتھ کہ ووٹ اور بیعت کا آپس میں کوئی تعلق نہیں جیسا کہ ہم تمہیدی نکات میں یہ واضح کرچکے ہیں کہ لادینی نظاموں کی بعض جزئیات کو اسلامی شعارات کے مثال قرار دینا کچھ فحشی ہے جو لوگ ووٹ کو بیعت پر قیاس کرنے کی جرات کرتے ہیں یا جمہوریت کو اسلامی شوریٰ پر ردا اسلامی حیات کے نالبلد ہیں: آئم ہماری گذارشات کے مطابق ووٹ ڈالنا ہو یا امیدواری کا مسئلہ، اس کا اصل تعلق اسلام کے لئے جدوجہد کرنے سے ہے لیکن یہ بھی واضح رہے کہ یہ خیال بالکل غلط ہے کہ لادینی نظاموں

کے ذریعے نفاذ شریعت کا مقصد حاصل ہو سکتا ہے۔ بلکہ ایسے اور لوں میں شامل ہو کر زیادہ سے زیادہ برائی کے خلاف دفاع کیا جاسکتا ہے یا خیر کے کچھ رستے تلاش کے یا کھولے جاسکتے ہیں۔

البتہ انتخابات کے سلسلے میں ایک بات کا تعلق زیادہ تر تجربہ سے ہے جو گذشتہ تقریباً پچاس سال سے ہم پاکستان میں دیکھتے چلے آ رہے ہیں کہ جمیشوری انتخابات میں ووٹ سے آگے بڑھ کر امیدواری اور کامیابی کے لئے دیگر سیاسی جماعتوں سے مقابلہ اور گھٹ جوڑ کے لئے مروجه سیاسی ہٹھکنڈوں کے حوالے سے جو شخص سیاسی فریب اور جھوٹ کو اختیار نہ کرے، اس کا اقتدار میں آنا مشکل ہوتا ہے۔ اتفاقات کی بات چھوڑ دیئے، عام حالات میں اگر وہ مکار منافقانہ ہٹھکنڈے اس کیمیاوی سیاست میں استعمال نہ ہوں تو یا ناکامی مقدر بنتا ہے یا پھر کامیاب ہونے والا "شو پیں" بن کر رہ جاتا ہے۔ اینے حالات میں مقصد خیر کے لئے ناجائز ذرائع استعمال کرنے کا مسئلہ سامنے آتا ہے۔ اگر اس کا دروازہ چوپٹ کھول دیا جائے تو پھر تقویٰ و دین کا اللہ ہی حافظ ہے!! لذا ہمارے نزدیک اس میدان میں اترنے کی مشروط اجازت دفاع دین کے لئے اسی قدر ہے جتنی جہاد و قتل میں فریب کی ہو سکتی ہے، اس لئے ہم انتخابات میں شرکت کی گنجائش، نفاذ شریعت کا موثر ذریعہ ہونے کی حیثیت سے نہیں بلکہ شرمنی کی کی غرض سے دینی دفاع کے ایک حصہ کے طور پر ہی پاتے ہیں۔ کیونکہ جمیشوری انتخابات میں بالفرض کامیاب ہو کر زیادہ سے زیادہ چہرے بد لے جاسکتے ہیں، نظام میں تبدیلی مشکل ہوتی ہے۔ پھر کیمیاوی سیاست تو ایک کاروبار ہے۔ اس میں جو لوگ آتے ہیں وہ زیادہ تر ندویتے، جاگیردار اور ایسے صنعت کار ہوتے ہیں، جن کے پاس سیاست بازی کے لئے اوقات فارغ ہوتے ہیں۔ وہ اقتدار کے لئے غلط طریقوں سے حاصل کردہ دولت کا بے دریغ استعمال کر کے کری پر بر اجحان ہوتے ہیں پھر اقتدار کا حصہ بننے ہی وہ جو عالکاب (کتے سے منسوب حرص کی بیماری) کی صورت وہ لوٹ مار میں بٹلا ہو جاتے ہیں۔ بلکہ یہ سیاست تو ایک کاروبار ہے۔ دوسرے پیشوں کی طرح اس کے لئے خاندان مخصوص ہوتے ہیں۔ ایک ہی خاندان کے افراد مختلف جماعتوں سے وابستہ ہو جاتے ہیں کہ اگر مخصوص جماعت اقتدار میں آئی تو فلاں فرد کے ذریعہ سیاسی فائدہ اٹھائیں گے اور اگر دوسرا جماعت کامیاب ہو گئی تو دوسرا فرد خاندانی مفاداٹ کے لئے کام آئے گا۔ یہ کھلیل اتنا گھٹاؤنا ہے کہ اس کی کوئی سنجیدہ قوم تھمل نہیں ہو سکتی۔ یہاں اس کی طرف اشارہ ہی کافی ہے۔ ایسے حالات میں بہت کم اللہ کے بندے نیک نیت رہ کر اپنی سیرت و کردار کا تحفظ کر سکتے ہیں۔ لیکن ایسے معاشرے اور نظام کے زیر نگیں رہ کر کبوتر کی طرح آنکھیں بند کر لینا بھی کوئی نجات کی راہ نہیں ہے کیونکہ اس

طرح اقتدار کے سرچشمتوں پر صرف گندے لوگ ہی قابض ہو کر بینی کی راہیں زیادہ سے زیادہ مسدود کرتے چلے جائیں گے اور سارا معاشرہ انہی کے رحم و کرم پر رہ جائے گا۔ ہمارے نزدیک اگر کوئی شخص بھرت کے موقع نہ پائے اور دعوت دین یا وفاق دین کی مسائی میں شریک و معاون بھی نہ ہو تو یہ بھی بے کاری کی ایک شکل ہے، ہر صورت مسلمان کو تادم حیات معاشرے کا عضو مغلظ بن کر رہنے کے بجائے کسی نہ کسی حد تک اصلاح میں اپنا حصہ ضرور ڈالنا چاہئے خواہ جتنا حضرت ابراہیمؑ کی چتاپر پرندوں نے چونچوں سے پلنی کے قطرے گرا کر لیا تھا۔ (ای چتاپ گرگٹ یا چھپکلی کے پھونک مارنے کی سرشت ہی کی بنا پر اس کا قتل باعث اجر و ثواب نہ ہے)۔

سوال (۳) کا جواب: جموروی انتخابات میں حصہ لینے کی بنا پر کفر کافوئی لگانا مناسب نہیں کیونکہ کسی نظام کے کلی یا جزوی طور پر کافرانہ یا لادین ہونے کی بنا پر ہمارا طرز عمل صرف بھرت کا نہیں ہوتا چاہئے بلکہ اصل کام جدوجہد ہے۔ جس طرح رسول کرم ﷺ نے مکہ مکرمہ میں تیرہ سال جدوجہد کی ہے۔ بھرت کی اجازت تو آپؐ کو انتہائی مجبوری کی حالت میں ملی پھر بھرت کوئی فرار نہیں بلکہ اصلاح کا ایک تبادل طریقہ کار ہے۔ رسول اللہ ﷺ نے مکہ مکرمہ سے بھرت کرنے کے بعد دوبارہ مکہ مکرمہ فتح کیا ہے۔

سوال (۴) کا جواب: اخف الضررین (اهون البليتین) کے فقی قواعد کا استعمال عموماً ان کی حیثیت جانے بغیر عام لوگ کرتے ہیں حالانکہ اصول فقه اور فقی قواعد کی اصطلاح میں بڑا فرق ہے۔ اصول فقه کتاب و سنت سے مسائل کے استنباط کے لئے اجتہادی اصول ہیں تو قواعد قبیہ استنباط مسائل کے وقت اجتہادی رویوں کو متوازن رکھنے کے کام آتے ہیں۔ اهون البليتین کوئی اصول فقه (اجتہاد) میں سے نہیں بلکہ ایک فقی قاعدة ہے۔ ہر صورت اس قاعدة کی رو سے مصلح اور مفاسد کا یہی تقابل کر کے مصلحت کو ترجیح دینا اور مفسدہ سے پنادرست ہے۔ جب دین دار یا اسلام پسندوں کا مقابلہ دین بیزار یا سیکولر لوگوں سے ہو تو اس وقت ووٹ نہ دینا صرف ووٹ کا ضایع نہیں ہوتا بلکہ بالواسطہ بے دین لوگوں کو فائدہ پہنچانا ہوتا ہے۔ کیونکہ مرожہ جموروی انتخابات میں اصل معیار ووٹوں کی حقیقی کثرت نہیں بلکہ مقابلہ میں ووٹوں کی اکثریت ہے۔ لہذا اپنی بھلے آدی کو ووٹ نہ دینا اسے مقابلہ میں کم تربانے کا باعث ہوتا ہے۔ نتیجتاً برے لوگ اقتدار کے سرچشمتوں پر فائز ہو کر خیر کے رستے بالکل بند کر دیتے ہیں۔ یہ پہلو اگر نظر میں رہے تو مسئلہ واضح ہو جاتا ہے۔ قرآن مجید کی سورہ روم کی ابتداء میں روم (الل کتاب عیسائی) اور فارس (مشرک) کی جنگ میں مسلمانوں کو پہلے روم (عیسائیوں) کی شکست پر رنجیدہ ہونے کی

پریمیٹ کی رکنیت اور سرکاری عمدے!!

حکایت

بنا پر اس طرح تسلی دی گئی ہے کہ چند ہی سالوں میں روی (عیسائی) فارس (مجوسیوں) پر غالب آئیں گے۔ ﴿ وَيَوْمَ مَذْيَدٍ يُفْرَحُ الْمُؤْمِنُونَ ﴾ ”اس دن مومن خوشی مٹا کیں گے“ حالانکہ عیسائی اور مجوسی دونوں کافر ہیں لیکن مشرکین کے بال مقابل اللہ کتاب اسلام کے زیادہ قریب ہیں اس لئے مسلمانوں کو نہ صرف اہل کتاب کی فتح کی بشارت دی گئی بلکہ ان کا خوشی مٹانا بھی پسندیدہ قرار پایا۔

نوٹ: زیر نظر سوال و جواب کے بارے میں یہ گزارش مناسب ہے کہ ایسے معاملات کا تعلق اسلام اور مسلمانوں کے مصالح اور مفاسد سے ہے اور ایسے معاملات میں جو رویے اختیار کئے جاتے ہیں وہ بھی تدبیر کی قسم سے ہیں۔ ان کے بارے میں کفر و شرک کا فتویٰ تشدد اور انتہا پسندی ہے۔ البتہ مکر ری یہ بات واضح رہے کہ وضیٰ نظام ہائے سیاست کا اسلام سے پیوند لگانا قطعاً درست رویہ نہیں۔ مسلمانوں کے اندر غزوہ فکری کے طور پر ان نظاموں کی خرابیوں کو واضح کرنا اور اسلامی نظام کی خوبیاں اجاگر کرنا بڑا ضروری ہے۔ بالخصوص تقابلی مطالعہ کے وقت وہ فرق ضرور لمحظ رکھنے چاہئیں جن کی بنا پر لا دین نظاموں کی بعض جزئیات کے لئے اسلامی نظام کی بعض جزئیات سے تشابہ کا مغالطہ دینے کی کوششیں کی جاتی ہیں۔

آج ہمیں یہ چیلنج درپیش ہے کہ اسلامی اصول و ضوابط کے مطابق دور حاضر کے لئے اسلام کا قابل عمل سیاسی نظام دنیا کے سامنے پیش کریں اور جب تک کوئی ایسی صورت حاصل نہیں ہوتی ایسی بحثوں کی اشاعت مفید ہے جو کتاب و سنت کی روشنی میں ہمارے تدبیری معاملات میں رہنمائی کر سکیں۔ شیخ عبدالرحمن عبدالحلاق کی کحولہ بلا کتاب جو اگرچہ زیر بحث موضوع پر جامع تبصرہ کی حالت نہیں بلکہ مروجہ لادینی نظاموں میں اشتراک کی پر زور حمایت کا ایک رخ ہی ہے تاہم ایسی مباحثت کا ہے دلائل مطالعہ غور و فکر کی راہیں ضرور کھوتا ہے اس طرح معاشرہ میں باشمور طرز عمل اختیار کیا جاسکتا ہے ہماری رائے میں یہ کتاب جس طرح عربی میں شائع ہوئی ہے اس کا اردو ترجمہ بھی شائع ہونا چاہئے۔ اسوضاحت کے ساتھ کہ کویت کا جمیوری دور ابھی جمیوریت کے تجربہ سے اتنا آشنا نہیں جتنا پاکستان یا وہ ملک اس تجربہ کی خوبیوں اور خرابیوں سے متعارف ہو چکے ہیں جو ایک عرصہ سامراج کے زیر نگرانی رہے اور اب بھی انہیں سامراجی نظاموں کی دلدل سے نکل کر اسلام کی طرف پیش رفت کرنا ہے۔ ان

نصر و اللہ ینصر کم!!!

